

12-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సర్వ ఖజానాలతో మిమ్ములను సంపన్నముగా చేయుటకై తండ్రి వచ్చారు.

మీరు కేవలము ఈశ్వరీయ మతమును అనుసరించండి, బాగా పురుషార్థము చేసి వారసత్వము

తీసుకోండి, మాయతో ఓడిపోకండి. ”

ప్రశ్న:- ఈశ్వరీయ మతము, దైవ మతము మరియు మనుష్య మతములకు గల ముఖ్యమైన వ్యత్యాసమేమిటి?

సమా:- ఈశ్వరీయ మతము ద్వారా పిల్లలైన మీరు వాపసు మీ ఇంటికి వెళ్తారు, మరలా నూతన ప్రపంచములో ఉన్నతపదవిని పొందుతారు. దైవ మతము ద్వారా మీరు సదా సుఖముగా ఉంటారు. ఎందుకనగా అది కూడా తండ్రి ద్వారా ఈ సమయములోనే లభించిన మతము అయినా మరలా క్రిందకు దిగుతారు. మానవ మతము మిమ్ములను దుఃఖితులుగా చేస్తుంది. ఈశ్వరీయ మతమును అనుసరించుటకు మొట్టమొదట చదివించే తండ్రి పై సంపూర్ణ నిశ్చయముండాలి.

ఓంశాంతి. తండ్రి అర్థమునైతే తెలిపించారు. నేను ఆత్మను, శాంతి స్వరూపమును. ఓంశాంతి అన్నప్పుడు ఆత్మకు తన ఇల్లు గుర్తుకొస్తుంది. నేను ఆత్మ, శాంతి స్వరూపమును. తర్వాత కర్మేంద్రియములు లభించినప్పుడు శబ్దము(టాకీ)లోకి వస్తుంది. మొదట కర్మేంద్రియాలు చిన్నవిగా ఉంటాయి తర్వాత కర్మేంద్రియాలు పెద్దవిగా అవుతాయి. పరమపిత అయితే పరమాత్మ నిరాకారులు. మాట్లాడాలంటే వారికి కూడా రథము కావాలి. ఆత్మలైన మీరు ఎలాగైతే పరంధామములో ఉండేవారో, ఇచ్చటకు వచ్చి టాకీగా అవుతారో అలాగే తండ్రి కూడా చెప్పున్నారు - మీకు జ్ఞానము ఇచ్చుటకై నేను కూడా టాకీగా అయ్యాను. తండ్రి తన పరిచయమును, తన రచనల ఆదిమధ్యాంతముల పరిచయమునిస్తున్నారు. ఇది ఆత్మిక చదువు, అది భౌతికమైన శారీరక చదువు. వారు స్వయాన్ని శరీరముగా భావిస్తారు. మనము ఆత్మలము, ఈ చెవుల ద్వారా వింటున్నామని ఇతరులెవ్వరూ చెప్పరు. ఆ తండ్రి పతితపావనులని పిల్లలైన మీలప్పుడు తెలుసుకున్నారు. వారే స్వయముగా, వారెలా వస్తారో తెలియజేస్తున్నారు. మీ వలె నేను గర్భములో ప్రవేశించను. నేను ఇతనిలో ప్రవేశిస్తాను. ఇక ఏ ప్రశ్నలు రావు. ఇది నా రథము. ఇతనిని తల్లి అని కూడా అంటారు. అన్నింటికంటే పెద్ద నది బ్రహ్మపుత్ర ఇది అన్నింటికంటే పెద్ద నది, కానీ నీటి నది కాదు. ఇది మహానది అనగా అన్నింటికంటే పెద్ద జ్ఞాన నది. కనుక తండ్రి ఆత్మలకు తెలుపుచున్నారు - నేను మీ తండ్రిని. మీరు ఎలా మాట్లాడుచున్నారో, నేను కూడా అలా మాట్లాడుచున్నాను. నా పాత్ర అందరికంటే చివరిలో ఉంది. మీరు పూర్తిగా పతితమైనప్పుడు, మిమ్ములను పావనముగా చేయుటకై నేను రావలసి వస్తుంది. ఈ లక్ష్మీనారాయణులను ఇలా తయారు చేసినదెవరు? ఈశ్వరుడు తప్ప ఇతరులెవ్వరూ చేయలేరు. అనంతమైన తండ్రి స్వర్గమునకు యజమానులుగా చేసి ఉంటారు కదా. ఆ తండ్రి జ్ఞానసాగరులు. నేను ఈ మానవ సృష్టికి చైతన్యమైన బీజమును అని వారే చెప్తారు. ఆదిమధ్యాంతములు నాకు తెలుసు. నేను సత్యమును, చైతన్య బీజరూపమును. ఈ సృష్టి వ్యక్త జ్ఞానము నాలో మాత్రమే ఉన్నది. దీనిని సృష్టి చక్రము లేక ద్రామా అని అంటారు. ఇది తిరుగుతూనే ఉంటుంది. ఆ హద్దులోని ద్రామా 2 గంటలు ఉంటుంది. ఈ

ద్రామా రీలు 5 వేల సంవత్సరాలది. నమయము గడిచే కొలది 5 వేల సంవత్సరాల కంటే తక్కువవుతూ పోతుంది. మొదట మనము దేవీ దేవతలుగా ఉండేవారమని మీకు తెలుసు. నెమ్మది నెమ్మదిగా మనము క్షత్రియ కులములోకి వచ్చేశాము. ఈ రహస్యమంతా బుద్ధిలో ఉంది కదా. కనుక దీనిని ప్తరిస్తూ ఉండాలి. మనమే మొదట పాత్ర అభినయించుటకు వచ్చాము. కావున మనమే దేవీ దేవతలుగా ఉండేవారము. 1250 సంవత్సరాలు రాజ్యపాలన చేశాము. సమయము గడుస్తూ పోతుంది కదా. లక్షల సంవత్సరాలనే మాట లేనే లేదు. లక్షల సంవత్సరాల గురించి ఎవ్వరూ ఆలోచన కూడా చేయలేరు.

మనము దేవీ దేవతలుగా ఉండేవారమని పిల్లలైన మీకు తెలుసు. తర్వాత పాత్ర చేస్తూ సంవత్సరాలు గడుస్తూ ఇప్పుడు ఎన్ని సంవత్సరాలు గడిచిపోయాయి. నెమ్మది - నెమ్మదిగా సుఖము తగ్గిపోతూ వస్తుంది. ప్రతి వస్తువు సతోప్రధానముగా, సతో, రజో, తమోగా అవుతుంది. తప్పనిసరిగా పాతవైపోతాయి. ఇది అనంతమైన విషయము. ఈ విషయాలన్నీ బుద్ధిలో బాగా ధారణ చేసి ఇతరులకు కూడా తెలిపించాలి. అందరూ ఒకే విధముగా ఉండరు. అనేక రీతులుగా అర్థము చేయిస్తూ ఉంటారు. చక్రము గురించి తెలుపుట అన్నింటికంటే సులభము. ద్రామా మరియు వృక్షము - ఈ రెండు ముఖ్యచిత్రాలు. కల్పవృక్షమనే పేరుంది కదా. కల్పము యొక్క ఆయువు ఎన్ని సంవత్సరాలలో ఎవ్వరికీ తెలియదు. మానవ మతాలు అనేకమున్నాయి. ఒక్కొక్కరు ఒక్కొక్క విధముగా చెప్తారు. ఇప్పుడు మీరు అనేక మానవుల మతముల గురించి కూడా తెలుసుకున్నారు. అంతేకాక ఈ ఈశ్వరీయ మతమును గురించి కూడా తెలుసుకున్నారు. ఎంతో వ్యత్యాసముంది. ఈశ్వరీయ మతము ద్వారా మీరు మరలా నూతన ప్రపంచములోకి వెళ్తారు. ఇతర ధైవీ మతముల ద్వారా గానీ, మానవ మతముల ద్వారా గానీ వాపసు వెళ్లేరు. ధైవీ మతము ద్వారా కూడా మీరు క్రిందికే దిగుతారు ఎందుకంటే కళలు తగ్గిపోతూ వస్తాయి. ఆసురీ మతము ద్వారా కూడా దిగిపోతారు. కానీ ధైవీ మతములో సుఖముంది, ఆసురీ మతములో దుఃఖముంది. ధైవీ మతము కూడా ఈ సమయములో ఆ తండ్రి ఇచ్చినదే. అందువలన మీరు సుఖముగా ఉంటారు. అనంతమైన తండ్రి ఎంతో దూరము నుండి వస్తారు. మనుష్యులు సంపాదన కొరకు విదేశాలకు వెళ్తారు. చాలా ధనము సంపాదించిన తర్వాత మరలా వచ్చేస్తారు. తండ్రి కూడా చెప్పున్నారు - నేను పిల్లలైన మీ కొరకు చాలా ఖజానాలను తీసుకొని వస్తాను. ఎందుకంటే నేను మీకు చాలా ధనము(మాల్) ఇచ్చాను. అదంతా మీరు పోగొట్టుకున్నారు. వాస్తవానికి ఎవరు ప్రాక్టికల్ గా పోగొట్టుకున్నారో, వారితోనే మాట్లాడుతాను. 5 వేల సంవత్సరాల మాట మీకు గుర్తుంది కదా. అవును బాబా, 5 వేల సంవత్సరాల తరువాత మీతో కలుసుకున్నాను, మీరు వారసత్వము ఇచ్చారు అని అంటారు. బేహద్ తండ్రితో బేహద్ వారసత్వము తీసుకొని ఉండినామని మీకు గుర్తు వచ్చింది. బాబా! మీ నుండి నూతన ప్రపంచము యొక్క రాజ్య పదవిని వారసత్వముగా తీసుకొని ఉంటిమి. మంచిదే, ఇప్పుడు మరలా పురుషార్థము చేయండి. బాబా మాయా భూతములు, మమ్ములను ఓడించాయని చెప్పకండి. దేహాభిమానమునకు వశమైన తర్వాతనే మీరు మాయతో ఓడిపోతారు. లోభ వశమై లంచము తీసుకున్నారు. విధి లేని పరిస్థితి మాట వేరే. లోభము లేకుంటే కడుపుకు పూజ జరగదని బాబాకు తెలుసు. ఫర్వాలేదు. భలే తినండి కానీ ఎక్కడైనా చిక్కుకొని మరణించకండి, మీరే దుఃఖపడుతారు. ధనము లభిస్తే సంతోషముగా తింటారు. పోలీసులు పట్టుకుంటే జైలుకు వెళ్లవలసి వస్తుంది. ఇలాంటి పనులు చేయకండి, దానికి నేను బాధ్యుడను కాదు. పాపము చేస్తే

జైలుకు వెళ్తారు. అచ్చట జైళ్ళు మొదలైనవి ఉండవు. త్రామా ప్లాను అనుసారము కల్వక్రితము ఏ వారసత్వము 21 జన్మలకు లభించిందో మరలా అదే విధముగా తీసుకుంటారు. రాజధాని అంతయూ తయారవుతుంది. పేద ప్రజలు, ధనికులైన ప్రజలు. కానీ అచ్చట దుఃఖము ఉండదు. ఈ తండ్రి గ్యారంటీ ఇస్తున్నారు. అందరూ ఒకే విధముగా తయారు కాలేరు. సూర్య వంశ, చంద్రవంశ రాజ్యములో అందరూ కావాలి కదా. తండ్రి మనకు విశ్వచక్రవర్తి పదవిని ఎలా ఇస్తున్నారో పిల్లలకు తెలుసు. మరలా మనము క్రిందకు దిగిపోతాము. అంతా స్మృతికి వచ్చింది కదా? పాఠశాలలో చదువు గుర్తుంటుంది కదా. ఇచ్చట కూడా తండ్రి స్మృతినిపిస్తున్నారు. ఈ ఆత్మిక చదువును(రుహానీ పథాయీ) ప్రపంచములో మరెవ్వరూ చదివించలేరు. గీతలో కూడా “మన్మథాభవ” అని వ్రాయబడి ఉంది. దానిని మహామంత్రమని, వశీకరణ మంత్రమని అంటారు అనగా మాయ పై విజయము పొందు మంత్రము. మాయను జయిస్తే, జగత్తును జయిస్తారు. పంచ వికారములనే మాయ అని అంటారు. రావణుని చిత్రము చాలా స్పష్టముగా ఉంది. 5 వికారాలు స్త్రీ లోనివి, 5 వికారాలు పురుషునిలోనివి. వాటి ద్వారా గాడిదగా అనగా టట్టుగా అయిపోతారు. అందువలన రావణుని పై గాడిద తలను చూపుతారు. జ్ఞానము లేనప్పుడు మనము కూడా అలాగే ఉండినామని మీరు ఇప్పుడు తెలుసుకున్నారు. తండ్రి ఎంతో రమణీకంగా విషయాలను చదివిస్తారు. ఆయన సుప్రీమ్ టీచరు. వారి ద్వారా మనము ఏమి చదువుకుంటున్నామో దానిని ఇతరులకు వినిపిస్తాము. మొదట చదివించే వారిలో నిశ్చయము చేయించాలి. ఆ తండ్రి మాకు ఈ విషయాలు తెలిపారని చెప్పండి, మీరు వింటారో, వినరో మీ ఇష్టము. మీరు అనంతమైన తండ్రి కదా. శ్రీమతమే శ్రేష్ఠముగా తయారు చేస్తుంది. శ్రేష్ఠమైన నూతన ప్రపంచము కూడా తప్పక కావాలి కదా.

మనము మురికి(కిచడా) ప్రపంచములో ఉన్నామని ఇప్పుడు మీకు తెలుసు. ఇతరులెవ్వరూ అర్థము చేసుకోలేరు. అచ్చట మనము స్వర్గము(బహిస్త్), వైకుంఠములో సదా సుఖముగా ఉంటాము. ఇచ్చట నరకములో ఎంతో దుఃఖములో ఉన్నాము. దీనిని నరకము అనండి లేక విషయవైతరణీ నది అనండి, పేరు ఏదైనా, ఇది పాత ఛీ - ఛీ ప్రపంచము. సత్యయుగ స్వర్గమెక్కడ, కలియుగ నరకమెక్కడ? అని మీరిప్పుడు ఫీల్ చేస్తారు. స్వర్గమును అద్భుత ప్రపంచము(Wonder of the world, వండర్ ఆఫ్ ది వరల్డ్) అని అంటారు. త్రేతాయుగమును అలా అనరు. ఇక్కడ ఈ మురికి ప్రపంచములో ఉండుటకు మనుష్యులకు ఎంత ఖుషీ కలుగుతుంది. పేడ పురుగును భ్రమరము భూ-భూ అంటూ తన సమానంగా చేస్తుంది. మీరు కూడా బురదలో పడి ఉండినారు. నేను వచ్చి భూ-భూ చేసి మిమ్ములను పురుగుల నుండి అనగా శూద్రుల నుండి బ్రాహ్మణులుగా చేశాను. ఇప్పుడు మీరు డబుల్ కిలీటధారులుగా అవుతారు. కనుక మీకు ఎంత ఖుషీ ఉండాలి! పురుషార్థము కూడా పూర్తిగా చేయాలి. బేహద్ తండ్రి తెలిపే జ్ఞానము చాలా సులభమైనది. తండ్రి సత్యముగా చెప్తున్నారని హృదయానికి తెలుస్తుంది. ఇప్పుడందరూ మాయ అనే ఊబిలో చిక్కుకొని ఉన్నారు. వెలుపలి ఆడంబరము(షో) చాలా ఎక్కువగా ఉంది. బాబా తెలిపిస్తున్నారు - నేను వచ్చి మిమ్ములను ఊబి నుండి రక్షించి స్వర్గములోకి తీసుకెళ్తాను. స్వర్గమనే పేరు విన్నారు. ఇప్పుడు స్వర్గము లేనే లేదు. కేవలం దాని చిత్రము మాత్రమే ఉంది. స్వర్గమునకు యజమానులైన మీరు చాలా ధనవంతులుగా ఉండేవారు. భలే భక్తిమార్గములో ప్రతి రోజు మందిరాలకు వెళ్లేవారు. కానీ ఈ జ్ఞానము ఏ మాత్రము లేదు. భారతదేశములో ఆదిసనాతన దేవీ దేవతా ధర్మము ఉండేదని, వీరి రాజ్యము

ఎప్పుడు ఉండేదో ఇప్పుడు మీకు తెలుసు. ఇది మరెవ్వరికీ తెలియదు. దేవదేవతా ధర్మమునకు బదులు హిందువులని అంటున్నారు. ప్రారంభములో హిందూ మహాసభ అధ్యక్షులు వచ్చారు, మనము వికారి అసురులము, స్వయాన్ని దేవతలమని ఎలా పిలుచుకుంటాము? మీరు వస్తే, దేవ దేవతా ధర్మ స్థాపన మరలా ఎలా జరుగుతున్నదో తెలుపుతామని, మేము మిమ్ములను స్వర్గానికి అధికారులుగా చేస్తాము, కూర్చోని నేర్చుకోండి అని పిల్లలు చెప్పారు. అందుకు ఆ ప్రెసిడెంటు, దాదాజీగారూ మాకు తీరిక ఎక్కడుంది? అని జవాబిచ్చారు. తీరిక లేకుంటే దేవతలలా అవుతారు? ఇది చదువు కదా. పాపం వారి అదృష్టములో లేదు, చనిపోయాడు. అలాగని వారు ప్రజలలోకి వస్తారని కాదు. అలా రారు. ఊరికే అలా వచ్చి వెళ్లిపోయాడు. ఇక్కడ పవిత్రమగుటకు జ్ఞానము లభిస్తుందని విని వచ్చాడు. అయితే సత్తయుగములోకి రాలేడు. మరలా హిందూ ధర్మములోకే వస్తాడు.

మాయ చాలా ప్రబలమైనదని పిల్లలైన మీకు తెలుసు. ఏదో ఒక తప్పు చేయిస్తూ ఉంటుంది. ఏదైనా ఎప్పుడైనా విరుద్ధమైన పాపము జరుగుతే తండ్రికి సత్తమైన హృదయముతో వినిపించాలి. రావణ ప్రపంచములో పాపాలు జరుగుతూనే ఉంటాయి. అనేక జన్మల పాపులమని అంటూ ఉంటారు. ఇది ఎవరు చెప్పారు? ఆత్మనే చెప్పింది. తండ్రి ముందు లేక దేవతల ముందుకెళ్లి ఆత్మనే ఇలా అంటుంది. జన్మ-జన్మల నుండి మనము పాపము చేస్తూ వచ్చామని ఇప్పుడు మీరు ఫీల్ చేస్తున్నారు. రావణ రాజ్యములో మీరు పాపాలు తప్పక చేశారు. అనేక జన్మల నుండి చేసిన పాపాలను వర్జించలేరు. ఈ జన్మలోనివి వర్జించగలరు. అవి వినిపించినా తేలికవుతారు. సర్వన్ ముందు, జబ్బు ఏమిటో వినిపించాలి. ఫలానావారిని చంపినాను, దొంగతనము చేశాను, ఇలా వినిపించుటకు సిగ్గుపడరు, కానీ వికారాల గురించి తెలుపుటకు సిగ్గుపడ్డారు. సర్వన్ ముందు సిగ్గుపడితే జబ్బు ఎలా బాగువుతుంది? చెప్పకపోతే లోలోపల మనస్సును తింటూ ఉంటుంది. తండ్రిని పృతి చేయలేరు. సత్తము వినిపిస్తే పృతి చేయగలరు. తండ్రి అంటున్నారు - నేను సర్వన్ ను. మీకు ఎన్ని మందులు ఇస్తున్నాను? మీ శరీరము సదా కంచనముగా అవుతుంది. సర్వన్ కు తెలిసినందున తేలికైపోతారు. కొంతమంది వారంతకు వారే వ్రాస్తారు - బాబా, మేము జన్మ-జన్మంతరాలు పాపము చేశాము. పాపాత్మల ప్రపంచములో పాపాత్మలుగానే అయ్యాము. ఇప్పుడు తండ్రి చెప్తున్నారు - పిల్లలూ, పాపాత్మలతో ఇచ్చి పుచ్చుకొను వ్యవహారము చేయరాదు. ఈ తండ్రి సత్తమైన సద్గురువు, అకాలమూర్తులు. వారెప్పుడూ పునర్జన్మ తీసుకోరు. వారు అకాలతక్త్(అకాలసింహాసనము) అని పేరుంచారు, కానీ వారికి అర్థము తెలియదు. తండ్రి తెలిపించారు - ఇది ఆత్మల సింహాసనము. భృకుటిలోనే శోభిస్తుంది, తిలకము కూడా అక్కడే ఉంచుకుంటారు కదా. తిలకము ఒక చిన్న బిందువుగా ఉంచుకునేవారు. ఇప్పుడు మీకు మీరే తిలకమిచ్చుకోవాలి. తండ్రిని పృతి చేస్తూ ఉండండి ఎవరు చాలా సర్వీసు చేస్తారో వారు పెద్ద మహారాజులుగా అవుతారు. నూతన ప్రపంచములో పాత ప్రపంచములోని చదువును చదవరు. అందువలన ఇంత ఉన్నతమైన చదువు పై చాలా అటెన్షన్ ఇవ్వాలి. ఇచ్చట కూర్చోని ఉన్నా కొంతమంది బుద్ధియోగము బాగుంటుంది, కొంతమందిది ఎక్కడెక్కడికో వెళ్లిపోతుంది. కొందరు 10 నిమిషాలు, కొంతమంది 15 నిమిషాలని వ్రాస్తారు. ఎవరి చార్టు బాగుంటుందో వారికి నఫా పెరుగుతుంది. బాబా, ఇంత సమయము మేము మీ పృతిలో ఉండినాము. 15 నిమిషముల కంటే ఎక్కువ సమయము మేము మీ పృతిలో ఉన్నామని ఎవ్వరూ వ్రాయలేరు. బుద్ధి అటు, ఇటూ పరుగెడుతూ ఉంటుంది. అందరూ ఏకరసమైపోతే,

కర్మాతీత స్థితి వచ్చేస్తుంది. తండ్రి ఎంతో మధురాతి మధురమైన, ప్రియమైన(మీలీ మీలీ లవలీ) మాటల ద్వారా వినిపిస్తారు. ఈ విధముగా ఏ గురువు నేర్వలేదు. గురువు ద్వారా కేవలము ఒక్కరు మాత్రమే నేర్చుకోరు. గురువు ద్వారా వేల మంది నేర్చుకుంటారు కదా. సద్గురువు నుండి మీరు ఎంతో నేర్చుకుంటారు. ఇది మాయను వశపరచుకొను మంత్రము. మాయ అనగా పంచ వికారాలు. ధనమును సంపద అని అంటారు. వీరి దగ్గర చాలా సంపద ఉందని లక్ష్మీనారాయణులను గురించి చెప్తారు. లక్ష్మీనారాయణులను ఎప్పుడూ తల్లి-తండ్రి అని అనరు. ఆదిదేవుడు, ఆదిదేవిని జగజ్జిత, జగదంబ అని అంటారు, వీరిని అనరు. వీరు స్వర్గానికి యజమానులు. అవినాశి జ్ఞాన ధనము తీసుకొని మనము ఇంత గొప్ప ధనవంతులుగా అయ్యాము. అంబ వద్దకు అనేక ఆశలతో వెళ్తారు. లక్ష్మీ వద్దకైతే కేవలము ధనము కొరకే వెళ్తారు. ఇతరమేదియూ కోరరు. అందువలన ఎవరు గొప్ప? అంబ వద్ద ఏమి లభిస్తుందో, లక్ష్మీ వద్ద ఏమి లభిస్తుందో ఎవ్వరికీ తెలియదు. లక్ష్మీ నుండి కేవలము ధనము మాత్రమే వేడుకుంటారు. అంబ నుండి సర్వస్వము లభిస్తుంది. అంబ పేరు చాలా ఎక్కువగా ఉంది. ఎందుకనగా మాతలు చాలా దుఃఖమును సహించవలసి వస్తుంది. అందువలన మాతల పేరు చాలా ప్రసిద్ధి చెందుతుంది. మంచిది. మరలా తండ్రి చెప్పున్నారు - తండ్రిని పృతి చేస్తే మీరు పావనమైపోతారు. చక్రమును పృతి చేయండి. దైవ గుణాలు ధారణ చేయండి. అనేకమందిని మీ సమానముగా చేయండి. మీరు గాడ్ ఫాదర్ విద్యార్థులు. కల్పక్రితము కూడా తయారయ్యారు. మరలా ఇప్పుడు కూడా అదే లక్ష్యము. ఇది సత్య నరుని నుండి నారాయణునిగా తయారయ్యే కథ . మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. మీ వ్యాధిని(జబ్బును) సర్జన్ వద్ద ఎప్పుడూ దాచరాదు. మాయావీ భూతాల నుండి స్వయమును రక్షించుకోవాలి. స్వయానికి రాజ తిలకమిచ్చుకొనుటకై సేవ తప్పక చేయాలి.
2. స్వయమును అవినాశి జ్ఞాన ధనము ద్వారా ధనవంతులుగా చేసుకోవాలి. ఇప్పుడు పాపాత్మలతో ఇట్టి పుచ్చుకోరాదు. చదువు పైన పూర్తి గమనముంచాలి.

వరదానము:- “ బ్రాహ్మణ జీవితంలో సదా సంతోషమనే(ఖురాక్) ఆహారం తినే, సంతోషాన్ని

పంచే, ఖుష్ సీబ్(భాగ్యశాలి) భవ ”

ఈ ప్రపంచములో బ్రాహ్మణులైన మీ వంటి భాగ్యశాలురెవ్వరూ ఉండరు. ఎందుకంటే మీ అందరికీ ఈ జీవితంలోనే బాప్ దాదాల హృదయ సింహాసనము లభిస్తుంది. సదా ఖుషీ అనే ఆహారమును తింటూ, ఖుషీని పంచుతారు. ఈ సమయంలో మీరు చింతలేని చక్రవర్తులు. ఇటువంటి చింతలేని జీవితం మొత్తం కల్పంలో ఏ ఇతరులకు లేదు. సత్యయుగంలో నిశ్చింతులుగా ఉంటారు. కానీ అక్కడ జ్ఞానముండదు. ఇప్పుడు మీకు జ్ఞానముంది కనుక “నా వంటి అదృష్టవంతులెవ్వరూ లేరు ” అని హృదయము నుండి వెలువడుతుంది.

నోట్స్ :- “ సంగమ యుగములోని స్వరాజ్య అధికారులే భవిష్య విశ్వరాజ్య అధికారులుగా అవుతారు ”